

Ба шурои диссертатсионии 6D.KOA-071
назди Донишгоҳи давлатии омӯзгории
Тоҷикистон ба номи Садриддин Айни
(ш.Душанбе, хиёбони Рудаки, бинои 121)

ТАҚРИЗ

ба автореферати диссертатсияи Назарзода Абдузоир Жуманазар дар
мавзуи «Методикаи баланд бардоштани сифати дониши хонандагон аз
фанни химия бо ёрии маводҳои дидактикии ёрирасон» барои дарёфти
дараҷаи илмӣ номзади илмҳои педагогӣ аз рӯи ихтисоси 5.3.4.
Назария ва методикаи таълиму тарбия (5.3.4.4. Назария ва методикаи
таълими химия (таҳсилоти миёнаи умумӣ)) пешниҳод шудааст.

Барои рушду тараққи ҳар як низом таҳдоби қонунӣ муҳим мебошад. Аз
ин рӯ, билофосила пас аз хомӯш гардидани оташи ҷанги дохилӣ
дастандаркорон ба таҳияи санадҳои меёри ва ҳуқуқи соҳа камари Ҳиммат
бастанд. Яке аз чунин санадҳои муҳим ин Қонуни Ҷумҳурии Тоҷикистон «Дар
бораи маориф» мебошад, ки тайи ин солҳо якчанд маротиба ба он тағйироту
иловаҳо ворид карда шуд, то он посухгӯи тақозои давру замон бошад. Як
нуктаи бисёр муҳим дар ҷараёни рушди ҷомеа иборат аз он аст, ки акнун
тамоми ниҳодҳои зинафъ ва зирабт дар масири инсонмехварӣ ҳаракат карда
истодаанд, ин бадон маъно аст, ки акнун инсон ва ниёзҳои ӯ дар маърази
тамоми сиёсатҳо ва иқдомҳои дастандаркорон қарор дорад. Инсонӣ замони
муосир аз ҳар назар озод буда, қодир ба татбиқи тамоми хостаҳои ҳеш буда, аз
худ эҷодкорӣ ва навоарӣ нишон медиҳад. Ӯ дар масири эҷодкорӣ ҳаракат
мекунад ва мо имрӯзҳо натоиҷи кори ӯро бармало эҳсос карда истдаем.
Имрӯзҳо дари тамоми муассисаҳои таҳсилотӣ чи дар дохил ва чи дар хориҷи
кишвар ба рӯи довталабон боз аст. Имрӯзҳо ҳамватанони моро дар тамоми
гӯшаю канори дунё дидан мумкин аст, ки ба қору фаъолият ва таҳсилу тадрис
машғул мебошанд ва ҳеҷ моненае дар ин масир вучуд надорад. Фақат ба қавли
шоир, ки мефармояд: «Ҳиммат баланд дор, ки мардорони рӯзгор, аз ҳиммати
баланд ба ҷое расидаанд».

Вобаста ба ин Пешвои миллат мухтарам Эмомалӣ Раҳмон дар ҳама баромаду паёмҳояшон ҳамасола ба Маҷлиси олий ба рушди фанҳои табиатшиносӣ ва дақиқ аҳаммияти хосса медиҳанд. Дар ин росто дар Паёми соли 2019 омадааст: «Ба хотири боз ҳам беҳтар ба роҳ мондани омӯзиши илмҳои табиатшиносӣ, дақиқ ва риёзӣ, инчунин, барои тавсияи тафаккури техникий насли навраи солҳои 2020-2040» «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф» эълон карда шавад». Имкониятҳои химия ҳамчун фанҳои таълими дар ташаккули тафаккури техникий эҷодии хонандагон хеле калон буда, дар ҳалли масъалаҳои гузошташуда нақши муҳим гузошта метавонад. Таълими химия дар муассисаҳои таҳсилоти умумӣ дар ташаккули ҷаҳонбинии илмии дунёфаҳмӣ ва рушди системаи ақидаҳои, ки ба дарки қонунҳои умумии табиат, вусъати тафаккури инсонӣ тайёр кардани шахсоне, ки дар оянда барои бузург гардонидани иқтисоди мамлакат хизмати босазо карда метавонад, нақши арзанда мебозад.

Дар ҳамаи даври замонҳо ба таълиму тадрис тавачҷӯх зоҳир карда мешуд, аммо он ба андозаҳои мухталиф арзёбӣ карда мешуд. Дар замони мо ва умуман қарни XXI тавачҷӯх ба омӯзишу таълим ба маротиб боло рафтааст ва мо натиҷаи ин тавачҷӯхро дар пешрафти бисобиқаи дунё дар ҷанд даҳсолаҳои ахир мебинем. Дунё дар тайи ҷанд даҳсолаи ахир ҷаҳиши қайҳонӣ доштааст ва дар ин ҳаракатҳо ҳамеша толибилм ва ё хонанда оне, ки тасмим ба хондан ва омӯзиш дорад, дар меҳвари тамоми корҳо қарор мегирад. Дар ғайри инсурат натиҷаҳо нобарор хоҳанд буд.

Бинобар ин мо технологияҳои гуногуни таълимиро оид ба ҳадафнокӣ, масъулиятнокӣ, тартиботӣ, ташкили ва ташхисӣ омӯхта ба хулоса омадем, ки ба мавзӯи таҳқиқоти мо системаи таълими адаптатсионӣ мувофиқ аст.

Зарурати истифодаи технологияҳои гуногунӣ таълимиро стратегияи илмии рушди маорифи Ҷумҳурии Тоҷикистон ҳамчунин муосиргардонии тадриҷии мазмунӣ таҳсилоти умумӣ дар асосӣ амсилаи салоҳиятнокӣ таълим талаб доранд.

Ин технология сатҳи муътадили маънавии рушди хонандаро дар асоси истеъдод ва қобилияти табиӣ, инчунин рушди шахсият аз ҳисоби истифодаи тарафдории имкониятҳои мавҷудаи таълимгирандагон таъмин менамояд.

Ҳар як инсон имрӯз доштани тасаввуроти пурра оид ба табиат ва олам, хусусан илмҳои табиатшиносӣ зарур мебошад. Химия ҳамчун яке аз илмҳои муҳими табиатшиносӣ дар кушодани сабабу – оқибатҳои ҳодисаҳои табиат, фаҳмои дастрас расондани моҳияти ҳақиқии онҳо ва дар ҷойи зарурӣ истифода кардани онҳо аз тарафи хонандагон дар раванди ҳаёти худ нақши калон дорад.

Дар хулоса Назарзода А.Ж. дар мавзӯи «Методикаи баланд бардоштани сифати дониши хонандагон аз фанни химия бо ёрии маводҳои дидактикии ёрирасон» пешниҳодҳои илман асоснокро пешниҳод намудааст.

Дар баробари муваффақиятҳо дар матн автореферат ба андешаи мо, чанд нуқсонҳои забони роҳ ёфтаанд:

1. Ғалатҳои техники (афтодани баъзе ҳарфҳо ё ин ки дар ҳолати ҷудо ё якҷоя омадани ҷузъҳои калимаҳо) роҳ ёфтаанд.

2. Матн таҳрири сабуки забониро меҳаҳад.

Бояд таъкид кард, ки нуқсонҳои зикршуда ба ҳеҷ вачҳ дараҷаи илмӣ назариявии таҳқиқоти автореферати мазкурро паҳ намекунанд.


Дар таълифи автореферат мустақилияти муаллиф баръало эҳсос карда мешавад ва корро анҷомшуда ҳисобидан мумкин аст.

Автореферати диссертатсияи Назарзода А.Ж. дар мавзӯи «Методикаи баланд бардоштани сифати дониши хонандагон аз фанни химия бо ёрии маводҳои дидактикии ёрирасон», ки ба Шурои диссертатсионии 6D.KOA-071-и назди Муассисаи давлатии таълимии «Донишгоҳи давлатии омӯзгории Тоҷикистон ба номи Садриддин Айни» барои дарёфти дараҷаи илмӣ номзади илмҳои педагогӣ аз рӯи ихтисоси 5.3.4. Назария ва методикаи таълиму тарбия (5.3.4.4. Назария ва методикаи таълими химия (таҳсилоти миёнаи умумӣ)) таълиф шудааст, метавон барои дифоъ ба Шурои диссертатсионии 6D.KOA- 071 назди Донишгоҳи

давлатии омӯзгории Тоҷикистон ба номи С. Айни барои дарёфти дараҷаи
илмӣ номзади илмҳои педагогӣ пешниҳод кард.

н.и.х., н.в. дотсенти кафедраи химияи умумӣ

Муассисаи давлатии таълимии

Донишгоҳи давлатии Данғара  Рачабов С.Ф.

Маълумот барон тамос:

Ҷумҳурии Тоҷикистон, ноҳияи Данғара, кучаи Марказӣ 31/2, бинои 2,
хонаи 6. Тел: 907-36-36-07. E-mail:

Имзои н.и.х., н.в. дотсент С.Ф. Рачабовро тасдиқ мекунам.

Сардори шуъбаи кадрҳо ва КМ-и ДД  Тоирзода С.Т.

Маълумот дар бораи муассиса

Суроға: 734065, Ҷумҳурии Тоҷикистон, ноҳияи Данғара, кучаи Марказӣ 25,
Тел: (83312) 2 28 02. dddangara_2013@mail.ru

14.08.2016